

نظیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز جمعہ المبارک 17 مئی 2024

فہرست نشان زدہ سوالات اور جوابات

بابت

محکمہ کھیل

رحیم یار خان۔ خان پور میں سپورٹس کمپلیکس کی منظوری بجٹ اور اس کی تکمیل سے متعلق تفصیلات

*144: چوہدری محمد اعجاز شفیع: کیا وزیر کھیل ازراہ نوازش بیان فرمائیں گے کہ:-

- (الف) تحصیل خان پور ضلع رحیم یار خان میں تحصیل سپورٹس کمپلیکس کی منظوری کب دی گئی تھی اور کتنا بجٹ مختص کیا گیا تھا؟
 (ب) کیا سپورٹس کمپلیکس کی بلڈنگ کی تکمیل ہو چکی ہے اگر نہیں تو محکمہ کب تک سپورٹس کمپلیکس کو مکمل کرنے کا ارادہ رکھتا ہے۔
 (تاریخ وصولی 15 مارچ 2024 تاریخ ترسیل 16 اپریل 2024)

جواب

وزیر کھیل

- (الف) تحصیل خان پور ضلع رحیم یار خان میں 56.206 ملین روپے کی لاگت سے تحصیل سپورٹس کمپلیکس کی منظوری 06 نومبر 2019 کو دی گئی اور اس کے لیے 20-2019 مالی سال میں 30.000 ملین روپے بجٹ مختص کیا گیا تھا۔ مگر سٹیٹ لینڈ کے NOC کے وصول نہ ہونے کے باعث یہ سکیم شروع نہیں ہو سکی تھی۔
 (ب) سپورٹس کمپلیکس کی بلڈنگ کی تعمیر تاحال شروع نہیں ہو سکی کیونکہ سٹیٹ لینڈ کے NOC کے وصول نہ ہونے کے باعث یہ سکیم تاحال تاخیر کا شکار ہے۔ اس ضمن میں محکمہ ہڈانے ڈپٹی کمشنر سے باضابطہ درخواست کی ہے۔ بعد از سروے رقبہ 71 کنال 1 مرلہ سٹیٹ لینڈ مختص کرنے کے لیے بورڈ آف ریونیو کو 22-01-2022 اور 08-04-2024 کو مر اسلہ ارسال کیا گیا تھا مگر تاحال بورڈ آف ریونیو نے زمین مختص نہیں کی۔ جس کے باعث تعمیر تاحال تاخیر کا شکار ہے۔
 (تاریخ وصولی جواب 10 مئی 2024)

رحیم یار خان۔ تحصیل خان پور میں جمینیزیم کی عمارت اس کی ناگفتہ بہ حالت اور اسکی ری سیلٹیٹیشن کے لئے بجٹ سے متعلق تفصیلات

*145: چوہدری محمد اعجاز شفیع: کیا وزیر کھیل ازراہ نوازش بیان فرمائیں گے کہ:-

- (الف) کیا یہ درست ہے کہ رحیم یار خان کی تحصیل خان پور میں جمینیزیم کی بلڈنگ موجود ہے لیکن وہاں پر کھیلوں کوئی انتظام نہ ہے؟
 (ب) کیا یہ بھی درست ہے کہ جمینیزیم کی چھت انتہائی بوسیدہ اور خطرناک ہو چکی ہے جو کسی بھی وقت گر سکتی ہے۔
 (ج) کیا محکمہ اس جمینیزیم کی Rehabilitation کے لیے بجٹ مختص کرنے کا ارادہ رکھتا ہے تاکہ وہاں پر نوجوان نسل کے لیے کھیلوں کے پروگرام کا آغاز کیا جاسکے۔

(تاریخ وصولی 15 مارچ 2024 تاریخ ترسیل 16 اپریل 2024)

جواب

وزیر کھیل

(الف) پروٹوٹائپ جیمینیزیم تحصیل خان پور سال 2015 میں C&W ڈیپارٹمنٹ نے بنایا تھا۔ جس کا رقبہ 13 ایکڑ 6 کنال ہے۔ اس کے مین انڈور ہال میں ٹیبل ٹینس، مارشل آرٹس، ریسٹنگ، والی بال، باسکٹ اور بیڈمنٹن کی گیمز کھیلی جاتی تھیں۔ مگر 2019 میں بارشوں کے باعث جیمینیزیم کی چھت کئی جگہوں سے گر گئی جسے اسسٹنٹ کمشنر نے خطرناک قرار دے کر مین انڈور ہال کو بند کر دیا مگر گرلز اور بوائز کے لیے فٹنس جم تاحال فعال ہے جس کا متبادل راستہ ہے۔ فٹنس جم میں 28 Gym Equipment ہیں۔ جم میں ممبر کی تعداد 37 ہے۔ جس میں 32 میل اور 5 فی میل ہیں۔

(ب) سال 2019 میں ہونے والی تیز طوفانی بارشوں کے باعث جیمینیزیم تحصیل خان پور کی چھت کئی جگہوں سے گر گئی جس کا سروے PMU فیلڈ سٹاف نے کیا سال 2019 سے 2022 تک فنڈز کی عدم دستیابی کے باعث Rehabilitation کا کام شروع نہیں ہو سکا تھا۔ مالی سال 2022-23 میں جیمینیزیم کی Rehabilitation کے لئے 36.047 ملین فنڈز کی منظوری دی گئی۔ سال اگست 2023 میں ٹینڈر بھی دیا گیا۔ لیکن الیکشن کمیشن کی پابندی کی وجہ سے کام شروع نہ ہو سکا۔ فی الوقت جیمینیزیم کی چھت بوسیدہ اور خطرناک ہو چکی ہے۔ اسی لئے مین انڈور ہال کو بند کر دیا گیا ہے۔

(ج) سال 2022-23 میں جیمینیزیم تحصیل خان پور کی Rehabilitation کے لیے محکمہ ہڈانے 36.047 ملین بجٹ روپے مختص کیا لیکن بعد میں الیکشن کمیشن کے بین کی بنا پر کام شروع نہ ہو سکا۔ محکمہ سپورٹس اینڈ یوتھ افیئرز کی جانب سے سال 2024-25 کی جاری کردہ Rehabilitation لسٹ میں جیمینیزیم خان پور شامل ہے۔ جس کے لیے مبلغ 90.000 ملین روپے مختص کئے گئے ہیں۔ اس Rehabilitation میں اندرونی اور بیرونی بلڈنگ کی مرمت اور رنگ و روغن، چھت کی مرمت، PU فرش اور False Ceiling اور الیکٹریکل کے ساتھ ساتھ Plumbing کا کام بھی شامل ہے۔ فنڈز کی منظوری اور فراہمی ہونے پر عرصہ دو سال میں Rehabilitation مکمل کروا کر جیمینیزیم خان پور کھلاڑیوں کے لیے کھول دیا جائے گا۔

(تاریخ وصولی جواب 10 مئی 2024)

ٹوبہ ٹیک سنگھ: محکمہ سپورٹس میں ڈیلی ویجیاز عارضی ملازمین کی بھرتی سے متعلق تفصیلات

*156: جناب امجد علی جاوید: کیا وزیر کھیل ازراہ نوازش بیان فرمائیں گے کہ:-

(الف) کیا یہ درست ہے کہ محکمہ سپورٹس میں اضلاع کے اندر عارضی طور پر یا ڈیلی ویجیاز پر ملازمین بھرتی کئے جاتے ہیں؟
(ب) اگر جواب اثبات میں ہے تو ضلع ٹوبہ ٹیک سنگھ میں کتنے افراد ڈیلی ویجیاز عارضی طور پر بھرتی کئے گئے ہیں اور یہ کس کس شعبہ میں کام کر رہے ہیں ان کی ذمہ داری کیا ہے نام سکیل ذمہ داریاں سمیت تفصیلات سے آگاہ فرمائیں نیز اس بھرتی کی اجازت کون سی اتھارٹی دیتی ہے۔

(ج) ضلع ٹوبہ ٹیک سنگھ میں محکمہ سپورٹس میں عارضی یا ڈیلی ویز پر کام کرنے والے افراد کو ماہانہ یا یومیہ کتنا معاوضہ ادا کیا جاتا ہے اور کس مد سے ادا کیا جاتا ہے کیا اس کا باقاعدہ آڈٹ ہوتا ہے تفصیلات سے آگاہ کیا جائے۔

(تاریخ وصولی 15 مارچ 2024 تاریخ ترسیل 16 اپریل 2024)

جواب

وزیر کھیل

(الف) یہ درست ہے کہ محکمہ سپورٹس پنجاب میں اضلاع کے اندر وقتاً فوقتاً ضرورت کے مطابق عارضی طور پر ڈیلی ویز پر ملازمین بھرتی کیے جاتے ہیں۔

(ب) ضلع ٹوبہ ٹیک سنگھ میں مختلف سپورٹس سہولیات پر 40 ڈیلی ویز پر ملازمین مختلف عہدوں پر عارضی بنیادوں پر کام کر رہے ہیں۔ جن میں سے ایک ملازم ماہانہ تنخواہ کی بنیاد پر 39 ملازمین روزانہ تنخواہ کی بنیاد پر کام کر رہے ہیں۔ جن کی تفصیل بر فلیگ "A" ایوان کی میز پر رکھ دی گئی ہے۔ ڈیلی ویز پر ملازمین کو 2006 Amended 2016 Delegation of Financial Power Rules کے تحت ڈسٹرکٹ سپورٹس آفیسر جو کہ مجاز اتھارٹی ہے (Second Schedule) Rule 3(1) Part-1 Section 2(b)(xxi) کے تحت ڈسٹرکٹ سپورٹس آفیسر جو کہ مجاز اتھارٹی ہے بھرتی کرتا ہے۔

(ج) ڈیلی ویز پر کام کرنے والے ملازمین کو حکومت پنجاب فنانس ڈیپارٹمنٹ کی طرف سے وقتاً فوقتاً جاری کردہ شیڈول آف ویز ریٹس میں متعین کردہ ریٹس کے تحت تنخواہ دی جاتی ہے۔ ڈیپارٹمنٹ کی طرف سے ڈی ڈی او اکاؤنٹ کے بجٹ ہیڈ "AO1277-Contingent Paid Staff" میں فنڈز کی فراہمی کی جاتی ہے۔ جہاں سے ڈیلی ویز پر ملازمین کو تنخواہیں ادا کی جاتی ہیں۔ ڈیلی ویز پر ملازمین کی تنخواہیں ڈسٹرکٹ اکاؤنٹس آفس سے منظوری کے بعد بذریعہ کراس چیک بینک اکاؤنٹس میں ٹرانسفر کی جاتی ہیں۔ فی الحال گزشتہ مالی سال کا آڈٹ نہیں ہوا۔ تاہم محکمہ سپورٹس نے آڈٹ پلان کی تیاری کے لیے مراسلہ جاری کر دیا ہے۔

(تاریخ وصولی جواب 10 مئی 2024)

چودھری عامر حبیب

سیکرٹری جنرل

لاہور

مورخہ 16 مئی 2024

بروز جمعہ المبارک 17 مئی 2024 کو محکمہ کھیل کے سوالات و جوابات کی فہرست اور نام اراکین اسمبلی

سوالات نمبر	نام رکن اسمبلی	نمبر شمار
145-144	چوہدری محمد اعجاز شفیع	1
156	جناب امجد علی جاوید	2